



ଓଡ଼ିଶା ସରକାର

୧୯୯୮-୯୯ ବର୍ଷର ଆୟୁର୍ବ୍ୟୟ ଅଟେଜଳ
ଓଡ଼ିଶା ବିଧାନ ସଭାରେ
ଉପସ୍ଥାପନ ଅବସରରେ

ଉପମୁଖ୍ୟମନ୍ତ୍ରୀ ତଥା
ଅର୍ଥ ମନ୍ତ୍ରୀ

ଶ୍ରୀଯୁକ୍ତ ବସନ୍ତ କୁମାର ବିଶ୍ୱାଳଙ୍କର
ଅଭିଭାଷଣ

ଦୁଇଭ ୧, ୧୯୯୮

ଅଧ୍ୟକ୍ଷ ମହୋଦୟ,

ଆଜି ଏହି ମହାନ ଗୃହରେ 1998-99 ଆର୍ଥିକ ବର୍ଷର ପୂର୍ଣ୍ଣାଙ୍ଗ ବଜେଟ୍ ଉପସ୍ଥାପନ କରିବା ଅବସରରେ ମୁଁ ମାନ୍ୟବର ସଦସ୍ୟମାନଙ୍କୁ ଦୁର୍ଭିକ୍ଷ ଅଭିନନ୍ଦନ ଜଣାଉଛି ।

2) 1997-98 ବର୍ଷର ପ୍ରାରମ୍ଭରେ ନିଅଣ୍ଟ ପରିମାଣ ଭାରତୀୟ ରିଜର୍ଭ ବ୍ୟାଙ୍କ ତଥ୍ୟ ଅନୁଯାୟୀ 172.69 କୋଟି ଟଙ୍କା ଥିଲା । 1997-98 ବର୍ଷର ସଂଶୋଧିତ ଅଟଙ୍କଳରେ ବର୍ଷ ଶେଷକୁ କୌଣସି ନିଅଣ୍ଟ ରହିବ ନାହିଁ ବୋଲି ଦର୍ଶା ଯାଇଥିଲା । ପ୍ରକୃତରେ 1997-98 ବର୍ଷ ଶେଷକୁ କୌଣସି ନିଅଣ୍ଟ ରହି ନାହିଁ ଏବଂ ରାଜ୍ୟ ସରକାର 1.95 କୋଟି ଟଙ୍କା ବର୍ଷ ଶେଷରେ ବଳକା ରଖିଥିବାର ରିଜର୍ଭ ବ୍ୟାଙ୍କ ଉଲ୍ଲେଖ କରିଛନ୍ତି । ମାତ୍ର ଆକାଉଣ୍ଟାଣ୍ଟ ଡେନେରାଲ୍‌କଠାରୁ ଏ ସମ୍ପର୍କରେ କୌଣସି ତଥ୍ୟ ମିଳିନଥିବାରୁ 1997-98 ବର୍ଷ ଶେଷକୁ କୌଣସି ନିଅଣ୍ଟ ବା ବଳକା ଚଳିତ ଆର୍ଥିକ ବର୍ଷ ବଜେଟ୍‌ରେ ଦର୍ଶାଯାଇନାହିଁ ।

3) 1997-98 ବର୍ଷର ରାଜସ୍ୱ ଆଦାୟର ପରିମାଣ 5178.89 କୋଟି ଟଙ୍କା ହେବ ବୋଲି ଅଟଙ୍କଳ କରାଯାଇଥିଲା । ରାଜସ୍ୱ ବ୍ୟୟ 6124.88 କୋଟି ଏବଂ ରାଜସ୍ୱ ନିଅଣ୍ଟ 945.91

କୋଟି ଟଙ୍କା ହେବାର ଅଟକଳ ଥିଲା । ସଂଶୋଧିତ ଅଟକଳ ରେ ରାଜସ୍ୱ ଆୟ 5046.70 କୋଟି ଟଙ୍କା ଏବଂ ରାଜସ୍ୱ ବ୍ୟୟ ଦ୍ରାସ ପାଇ 5823.10 କୋଟି ଟଙ୍କା ହେବ ବୋଲି ଅଟକଳ କରାଯାଇଥିଲା । ଏହା ଫଳରେ ରାଜସ୍ୱ ନିଅଣ୍ଟ ଦ୍ରାସ ପାଇ 776.40 କୋଟି ଟଙ୍କା ହେବ ବୋଲି ଆକଳନ କରାଯାଇଛି ।

4) 1997-98 ବର୍ଷ ପାଇଁ ରାଜ୍ୟ ଯୋଜନାର ଆକାରଥିଲା 2810 କୋଟି ଟଙ୍କା । ସେଥିରୁ ରାଜ୍ୟ ସରକାରଙ୍କ ଯୋଜନା ପାଇଁ ଥିଲା 2317 କୋଟି ଏବଂ ସରକାରୀ ଉଦ୍ୟୋଗମାନଙ୍କ ପାଇଁ ଥିଲା 493 କୋଟି ଟଙ୍କା । ବର୍ଷ ଶେଷ ବେଳକୁ ସଂଶୋଧିତ ହୋଇ ରାଜ୍ୟ ସରକାରଙ୍କ ନିମନ୍ତେ 2126.16 କୋଟି ଟଙ୍କା ଏବଂ ସରକାରୀ ଉଦ୍ୟୋଗ ମାନଙ୍କ ପାଇଁ ରଖାଗଲା 241.75 କୋଟି ଟଙ୍କା । ଏଠାରେ ଉଲ୍ଲେଖ ଯୋଗ୍ୟ ଯେ ଓଡ଼ିଶା ଶକ୍ତି ଉତ୍ପାଦନ ନିଗମର ଅଣଧନ ବିକ୍ରି ବାବଦକୁ ମିଳିବାକୁ ଅଟକଳ କରାଯାଇଥିବା 200 କୋଟି ଟଙ୍କା ବର୍ଷ ମଧ୍ୟରେ ମିଳିଲା ନାହିଁ । ଟିକସ ଓ ଅଣ-ଟିକସ କ୍ଷେତ୍ରରେ ମଧ୍ୟ ଆଶାନୁଯାୟୀ ସମ୍ବଳ ସଂଗୃହୀତ ହୋଇପାରିନଥିଲା, ତେଣୁ ରାଜସ୍ୱ ଆଦାୟର ଅଟକଳ ଓ ତାକୁ ଦୃଷ୍ଟିରେ ରଖି ରାଜସ୍ୱ ବ୍ୟୟ ଅଟକଳ ମଧ୍ୟ ସଂଶୋଧନ କରିବାକୁ ପଡ଼ିଥିଲା ।

5) ଚଳିତ ଆର୍ଥିକ ବର୍ଷର ଆୟ ବ୍ୟୟ ଅଟଙ୍କଳର ସାରାଂଶ ପରିଶିଷ୍ଟ “କ” ରେ ଉଲ୍ଲେଖ କରାଯାଇଛି । ସମୁଦାୟ ଆୟର ପରିମାଣ 14286.16 କୋଟି ଟଙ୍କା ଏବଂ ସମୁଦାୟ ବ୍ୟୟ ପରିମାଣ 14286.16 କୋଟି ଟଙ୍କା ହେବ ବୋଲି ଅଟଙ୍କଳ କରାଯାଇଛି । ତନ୍ମଧ୍ୟରୁ ରାଜସ୍ୱ ହିସାବରେ 5673.20 କୋଟି ଟଙ୍କା ଆଦାୟ ଓ 7256.39 କୋଟି ଟଙ୍କା ବ୍ୟୟ ହେବ ବୋଲି ଅଟଙ୍କଳ କରାଯାଇଛି । ପୁଞ୍ଜି ହିସାବରେ ଆୟ ବ୍ୟୟର ପରିମାଣ ଯଥା କ୍ରମେ 4114.63 କୋଟି ଓ 3259.27 କୋଟି ଟଙ୍କା ହେବ ବୋଲି ଅଟଙ୍କଳ କରାଯାଇଛି । ବାକି ଆୟ ବ୍ୟୟର ପରିମାଣ ସରକାରୀ ହିସାବ ଓ ଆକର୍ଷିତ ପାଣ୍ଡିର ଅନ୍ତର୍ଭୁକ୍ତ । 1998-99 ଆର୍ଥିକ ବର୍ଷରେ ଅଟଙ୍କଳ ଅନୁଯାୟୀ ସଂଗଠିତ ପାଣ୍ଡି, ଆକର୍ଷିତ ପାଣ୍ଡି ଓ ସରକାରୀ ହିସାବରେ ଆୟ ବ୍ୟୟକୁ ସମାନ ରଖି ଏକ ସମତୁଲ ବଜେଟ୍ କରାଯାଇଅଛି ।

6) 1998-99 ଆର୍ଥିକ ବର୍ଷ ପାଇଁ ଯୋଜନା କମିଶନ୍ ରାଜ୍ୟ ଯୋଜନାର ଆକାର ଆକଳନ କରିବା ନିମନ୍ତେ ଏ ପର୍ଯ୍ୟନ୍ତ ରାଜ୍ୟ ସରକାରଙ୍କ ସହ ବୃତ୍ତାନ୍ତ ଆଲୋଚନା କରିନାହାନ୍ତି । ତେଣୁ ରାଜ୍ୟର ସମ୍ବଳକୁ ବିଚାରକୁ ନେଇ 1998-99 ପାଇଁ ରାଜ୍ୟ ଯୋଜନାର ଆକାର 3084.43 କୋଟି ଟଙ୍କାରେ ସ୍ଥିର କରାଯାଇଅଛି । ରାଜ୍ୟ ସରକାରଙ୍କ ଯୋଜନା ପାଇଁ ଏଥିରେ

2685 କୋଟି ଟଙ୍କା ଏବଂ ସରକାରୀ ଉଦ୍ୟୋଗ ମାନଙ୍କ ପାଇଁ 399.43 କୋଟି ଟଙ୍କା ଉଦ୍ଦିଷ୍ଟ । ଲେଖାନୁଦାନ ବଜେଟ୍‌ରେ 1998-99 ପାଇଁ ରାଜ୍ୟଯୋଜନାର ଆକାର 2025 କୋଟି ଟଙ୍କାରେ ସ୍ଥିରକରାଯାଇଥିଲା । ଏହା ମଧ୍ୟରେ ଓଡ଼ିଶା ଶକ୍ତି ଉତ୍ପାଦନ ନିଗମର ଅଣଧନ ବିକ୍ରି କରାଯିବା ପ୍ରଚେଷ୍ଟା ଶେଷ ପର୍ଯ୍ୟାୟରେ ପହଞ୍ଚି ଯାଇଛି ଏବଂ ରାଜ୍ୟ ସରକାରଙ୍କୁ ଏ ବାବଦରେ 600 କୋଟି ଟଙ୍କା ମିଳିବାର ସୂଚନା ମିଳିଛି । ଏହି 600 କୋଟି ଟଙ୍କା ରାଜ୍ୟ ସମ୍ବଳ ହିସାବରେ ନିଆଯାଇଥିବାରୁ ରାଜ୍ୟ ଯୋଜନାକୁ ପରିବର୍ଦ୍ଧନ କରାଯାଇ 2685 କୋଟି ଟଙ୍କା ରେ ସ୍ଥିର କରାଯାଇଛି । ଜେ.ଡ୍ରାୟ୍ ସହାୟତା ବାବଦରେ କେତେ ଅର୍ଥ ମିଳିବ ତାହା ଏପର୍ଯ୍ୟନ୍ତ ନିର୍ଦ୍ଦିଷ୍ଟ ହୋଇନଥିବାରୁ, ଯୋଜନା କମିଶନଙ୍କ ସହିତ ଗତ ଡିସେମ୍ବର ମାସରେ ହୋଇଥିବା ପ୍ରାରମ୍ଭିକ ଆଲୋଚନା ଅନୁଯାୟୀ ନିର୍ଦ୍ଧାରିତ ଜେ.ଡ୍ରାୟ୍ ସହାୟତା ବଜେଟ୍‌ରେ ଅନୁର୍ଭୁକ୍ତ ହୋଇଅଛି । ଯୋଜନା କମିଶନ ଚଳିତ ଆର୍ଥିକ ବର୍ଷ ମଝିରେ ଜେ.ଡ୍ରାୟ୍ ସହାୟତାର ପରିମାଣ ନିର୍ଦ୍ଧାରଣ କରିବା ଆଶା କରାଯାଏ । ଯଥାସମୟରେ ନିର୍ଦ୍ଧାରିତ ଜେ.ଡ୍ରାୟ୍ ସହାୟତା ସଂଶୋଧିତ ଅଟକଳ ରେ ଦର୍ଶାଯିବ । ରାଜ୍ୟ ଯୋଜନା ପାଇଁ ରାଜ୍ୟର ନିଜସ୍ୱ ସମ୍ବଳ 1193.12 କୋଟି ଟଙ୍କା ଏବଂ ଜେ.ଡ୍ରାୟ୍ ସହାୟତା 1491.88 କୋଟି ଟଙ୍କା ମିଳିବାର ଅଟକଳ କରାଯାଇଛି ।

7) ଚଳିତ ବର୍ଷ ରାଜ୍ୟ ସରକାରଙ୍କ ଉପରେ ଅଣଯୋଜନା ରାଜସ୍ୱ ବ୍ୟୟଭାର ଅଧିକ । କେନ୍ଦ୍ରସରକାରୀ କର୍ମଚାରୀ ମାନଙ୍କ ବେତନ ହାର 1.1.96 ଠାରୁ ସଂଶୋଧିତ ହେବା ପରେ, ସେହି ଅନୁସାରେ ରାଜ୍ୟ ସରକାରୀ କର୍ମଚାରୀ ମାନଙ୍କ ବେତନ ହାର ମଧ୍ୟ 1.1.96 ଠାରୁ ସଂଶୋଧନ କରାଯାଇଛି । ଅବଶ୍ୟ ସଂଶୋଧିତ ହାରରେ ବେତନ ଦେବା ବେଳେ ବର୍ଦ୍ଧିତ ଦରମାରୁ ଆଣିକ ଭବିଷ୍ୟନିଧି ପାଣ୍ଠିରେ ରଖାଯିବାର ବ୍ୟବସ୍ଥା କରାଯାଇଥିବାରୁ, ଆର୍ଥିକ ସ୍ଥିତିରେ ବିଶେଷ ଅବନତି ହେବନାହିଁ । ଏହି ଅବସରରେ ମୁଁ ଏଥିପାଇଁ ସରକାରୀ କର୍ମଚାରୀମାନଙ୍କୁ ସାଧୁବାଦ ଜଣାଇଛି । ଜିନ୍ଦୁ ଏଥିଲାଗି ବଜେଟ୍ ରେ ଆବଶ୍ୟକ ବ୍ୟୟ ବରାଦ କରାଯାଇଛି । ସରକାରୀ କର୍ମଚାରୀ ମାନଙ୍କୁ ଏହା ସଙ୍ଗେ ସଙ୍ଗେ ରାଜ୍ୟ ସରକାର କେନ୍ଦ୍ରୀୟ ହାରରେ ମହଙ୍ଗା ଭରା ମଧ୍ୟ ଦେଇଆସୁଛନ୍ତି, ଏତଦ୍‌ବ୍ୟତିତ ରାଜ୍ୟ ସରକାରଙ୍କୁ ଯେନ୍‌ସନ୍ ଭୋଗାମାନଙ୍କୁ ମଧ୍ୟ ସଂଶୋଧିତ ହାରରେ ଯେନ୍‌ସନ୍ ଏକ ସାମୟିକ ବୃଦ୍ଧି ଦେବାକୁ ହେବ । ଏହି ବଜେଟ୍‌ରେ ଚଳିତ ଆର୍ଥିକ ବର୍ଷର ଏକାବଦରେ ବ୍ୟୟ ସହିତ ବିଗତ 2 ବର୍ଷ ପାଇଁ ମଧ୍ୟ ସଂଶୋଧିତ ହାରରେ ବେତନ, ଯେନ୍‌ସନ୍ ଓ ମହଙ୍ଗାଭରା ଦେବାପାଇଁ ଓ ସୁଧଦେୟ ବ୍ୟୟ ବରାଦ କରିବାକୁ ହୋଇଛି । ରାଜ୍ୟ ସରକାର କେତେଗୁଡ଼ିଏ ସରକାରୀ ଉଦ୍ୟୋଗର

ପୁନଃବିନ୍ୟାସ କରିବାକୁ ଚାହାନ୍ତି । କେତେଗୁଡ଼ିଏ ରୁଗଣ ଉଦ୍ୟୋଗକୁ ବନ୍ଦ କରିବାକୁ ଏବଂ କେତେଗୁଡ଼ିଏ ଉଦ୍ୟୋଗକୁ ଆର୍ଥିକ ସାହାଯ୍ୟ ଦେଇ ଲାଭପ୍ରଦ କରିବାକୁ ନିଷ୍ପତ୍ତି କରାଯାଇଛି । ଏଥିପାଇଁ ଆବଶ୍ୟକ ଅର୍ଥ ବ୍ୟୟରା ରଖାଯାଇଛି । ଯୋଜନା କମିଶନଙ୍କ ସହିତ ପ୍ରାରମ୍ଭିକ ଆଲୋଚନା ଅନୁସାରେ ଅଣଯୋଜନା ରାଜସ୍ୱ ବ୍ୟୟ 5314.29 କୋଟି ଟଙ୍କା ରଖାଯାଇଥିଲା । ଉପରେ ଦର୍ଶା ଯାଇଥିବା ବ୍ୟୟଭାର ହିସାବକୁ ନିଆଯାଇ ଏହାକୁ ବଜେଟ୍‌ରେ 5544.29 କୋଟି ଟଙ୍କାରେ ରଖାଯାଇଛି । ଏଥିପାଇଁ ରାଜସ୍ୱନିଅଣ୍ଟ 1583.19 କୋଟି ଟଙ୍କାରେ ଅଟକଳ କରାଯାଇଛି । ଯଦିଓ ରାଜସ୍ୱ ନିଅଣ୍ଟ ସମସ୍ତଙ୍କ ଲାଗି ଏକ ଚିନ୍ତାର ବିଷୟ, ଅପରିହାର୍ଯ୍ୟ ଖର୍ଚ୍ଚ ବରାଦ ଲାଗି ଏହାକୁ କମାଇବା ସମ୍ଭବପର ହୋଇ ନାହିଁ । ଏହା ମାନ୍ୟବର ସହସ୍ୟମାନେ ଅବଶ୍ୟ ଦୃଢ଼ୟଙ୍ଗମ କରିବେ । କିନ୍ତୁ ରାଜ୍ୟ ସରକାର ରାଜସ୍ୱ ନିଅଣ୍ଟ କମାଇବା ପାଇଁ ନିଶ୍ଚିତ ଭାବରେ ପଦକ୍ଷେପ ନେବେ ଏବଂ ବର୍ଷ ଶେଷକୁ ଏହା ଧ୍ରାସ ପାଇବବୋଲି ଆଶା କରାଯାଏ ।

କେନ୍ଦ୍ର ଯୋଜନା ଓ କେନ୍ଦ୍ର ପ୍ରବର୍ତ୍ତିତ ଯୋଜନା ପାଇଁ 1998-99 ବର୍ଷର ବ୍ୟୟ ବରାଦ ଯଥାକ୍ରମେ 347.82 କୋଟି ଟଙ୍କା ଓ 143.46 କୋଟି ଟଙ୍କା ରଖାଯାଇଛି । ଏହି ବ୍ୟୟ

ବରାଦ ପାଇଁ ଅନୁରୂପ ପରିମାଣର ଜେଜୁୟ ସାହାଯ୍ୟ ଅନୁଦାନ
ଓ ରଣ ଆକାରରେ ମିଳିବ ।

8. ରାଜ୍ୟ ଯୋଜନା ପାଇଁ ନିମ୍ନ ଲିଖିତ ମତେ ପାଣ୍ଠି ସଂଗ୍ରହ
କରାଯିବାର ଅଟକଳ କରା ଯାଇଛି ।

	(କୋଟି ଟଙ୍କାରେ)
1) ସ୍ତୂଳ ସର୍ଯ୍ୟ ବାବଦ ରଣ	275.00
2) ଭବିଷ୍ୟନିଧି ପାଣ୍ଠିରୁ ସମ୍ବଳ	650.00
3) ଖୋଲା ବଜାରରୁ ରଣ (ନିର୍)	416.33
4) ଅଣ ଯୋଜନା ପୁଞ୍ଜି	403.68
5) ବିଭିନ୍ନ ଅନୁଦାନ ମାନଙ୍କରୁ ରଣ	177.79
6) ଦଶମ ଅର୍ଥ କମିଶନଙ୍କ	96.36
ସୁପାର୍ଭିଶ ଅନୁଯାୟୀ ଅନୁଦାନ	_____
	2019.16
ଅଣ ଯୋଜନା ଭାବସ୍ତୁ ନିଅଣ୍ଡ	(-) 826.04

	1193.12
 ଜେଜୁୟ ସାହାଯ୍ୟ	 (+) 1491.88

ମୋଟ :	2685.00

ଏଠାରେ ଉଲ୍ଲେଖ କରାଯାଇପାରେ ଯେ ଏ ବର୍ଷ ରାଜ୍ୟକୁ କେତେ ପରିମାଣର ଜେନ୍ତ୍ରୀୟ ସହାୟତା ମିଳିବ ଯୋଜନା କମିଶନ ତାହା ଦର୍ଶାଇ ନାହାନ୍ତି, ତେଣୁ ଅଫିସର ପ୍ରତ୍ୟୟ ଆଲୋଚନା ବେଳେ ଯେତେ ଜେନ୍ତ୍ରୀୟ ସାହାଯ୍ୟ ମିଳିବ ବୋଲି ଜଣାଯାଇଥିଲା ସେହି ଅନୁଯାୟୀ ଅଟକଳ କରାଯାଇଛି ।

୨. କୃଷି କ୍ଷେତ୍ରରେ ରାଜ୍ୟକୁ ଅଗ୍ରଣୀ କରିବା ଉଦ୍ଦେଶ୍ୟରେ 1996 ଏପ୍ରିଲ ମାସରୁ ରାଜ୍ୟ ସରକାର ନୂତନ କୃଷି ନୀତି ପ୍ରଣୟନ କରିଛନ୍ତି । ରାଜ୍ୟରେ ଖାଦ୍ୟ ଶସ୍ୟ ଓ ଟେଲ ବୀଜର ଉତ୍ପାଦନ ଦ୍ଵିଗୁଣିତ କରିବା, ଅର୍ଥକାରୀ ଫସଲ ଯଥା : , କପା, ଆଳୁ, ଚିନାବାଦାମ, ସୋୟାବିନ ଇତ୍ୟାଦି ଚାଷର ପ୍ରସାର ଓ ଉତ୍ପାଦନ ବୃଦ୍ଧି କରିବା, ଖାଦ୍ୟଶସ୍ୟ ଓ ଫଳଚାଷର ପ୍ରସାର ମାଧ୍ୟମରେ ଶିକ୍ଷିତ ଯୁବକ ଓ କୃଷି ଶ୍ରମିକମାନଙ୍କ ପାଇଁ କର୍ମ ଯୋଗାଣ ସୃଷ୍ଟି କରିବା, କୃଷି ଭିତ୍ତିକ ବ୍ୟବସାୟ ଓ ଖାଦ୍ୟ ପ୍ରକ୍ରିୟାକରଣ ଶିଳ୍ପ ପ୍ରତିଷ୍ଠାନ ଦ୍ଵାରା କୃଷି ଉଦ୍ୟୋଗ ସୃଷ୍ଟି କରିବା, ବିଭିନ୍ନ ଫଳ, ଫୁଲ ଓ ପନିପରିବାର ବ୍ୟବସାୟ ଭିତ୍ତିକ ଚାଷ ଦ୍ଵାରା ଚାଷୀଙ୍କୁ ଉନ୍ନତି ସାଧନ କରିବା ଇତ୍ୟାଦି ନୂତନ କୃଷି ନୀତିର ପ୍ରଧାନ ଆଭିମୁଖ୍ୟ ।

ଅଧିକ ଅମଳକ୍ଷମ ଫସଲ ଚାଷକରି ଏବଂ ଆବଶ୍ୟକ ପରିମାଣର ସାର ଓ ଜୀବନାଶକ ଔଷଧ ପ୍ରୟୋଗକରି ଅଧିକ ଖାଦ୍ୟଶସ୍ୟ ଉତ୍ପାଦନ ପାଇଁ ସବୁପ୍ରକାର ଉଦ୍ୟମ କରାଯାଇଛି । ରାଜ୍ୟରେ ଟୈଳ ବୀଜ ଚାଷର ଅଭିବୃଦ୍ଧି ପାଇଁ କେନ୍ଦ୍ରୀୟ ସହାୟତାରେ ଟୈଳ ବୀଜ ଯୋଜନା କାର୍ଯ୍ୟକାରୀ ହେଉଛି । 1998-99 ଆର୍ଥିକ ବର୍ଷରେ ଆଖୁ ଉତ୍ପାଦନ 64 ଲକ୍ଷ ଟନ୍ କରାଯିବାର ଲକ୍ଷ୍ୟ ରଖାଯାଇଛି । ହେକ୍ଟର ପ୍ରତି ସାର ବ୍ୟବହାର 1996-97 ରେ 31 କିଲୋଗ୍ରାମ ଥିବା ସ୍ଥଳେ 1998-99 ରେ ଏହାକୁ 50 କିଲୋଗ୍ରାମକୁ ବୃଦ୍ଧି କରିବାର କାର୍ଯ୍ୟକ୍ରମ ରହିଛି । 1998-99 ଆର୍ଥିକ ବର୍ଷରେ ନୂତନ 75 ହଜାର ହେକ୍ଟର ଜମିରେ ଫଳଚାଷ କରାଯାଇ ସମୁଦାୟ ଫଳଚାଷ ଅଞ୍ଚଳକୁ 3 ଲକ୍ଷ 70 ହଜାର ହେକ୍ଟରକୁ ବୃଦ୍ଧି, କାଜୁବାଦାମ ଚାଷର ପରିସର 18 ହଜାର ହେକ୍ଟରକୁ ବୃଦ୍ଧି, ତାଳତେଲ ଚାଷକୁ 1327 ହେକ୍ଟରରୁ 2327 ହେକ୍ଟରକୁ ବୃଦ୍ଧି ଏବଂ ପ୍ରତି ବ୍ଲକ୍ରେ ଗୋଟିଏ କରି ଫଳଚାଷା ଉତ୍ପାଦନ ଓ ବିକ୍ରୟ କେନ୍ଦ୍ର ଏବଂ ପ୍ରତି ପଞ୍ଚାୟତରେ ପନିପରିବା ପାଇଁ ନର୍ସରୀ ସ୍ଥାପନର ଲକ୍ଷ୍ୟ ରଖାଯାଇଛି ।

ରାଜ୍ୟରେ ମୃତ୍ତିକା ସଂରକ୍ଷଣ, ବିଶ୍ୱବ୍ୟାଙ୍କ ଓ ଡେନମାର୍କ ସହାୟତାରେ ଜଳ ବିଭାଜିକା ଯୋଜନା ଇତ୍ୟାଦି କେତେକ ଗୁରୁତ୍ୱ ପୂର୍ଣ୍ଣ ଯୋଜନା ମଧ୍ୟ କାର୍ଯ୍ୟକାରୀ ହେଉଅଛି । ଓଡ଼ିଶା କୃଷି ଓ

ବୈଷୟିକ ବିଶ୍ୱବିଦ୍ୟାଳୟ ମାଧ୍ୟମରେ ଶିକ୍ଷାଦାନ, ଗବେଷଣା ଓ ସମ୍ପ୍ରସାରଣ ଶିକ୍ଷା ପ୍ରଦାନ କରାଯିବା ବ୍ୟତିତ ଏକ କୃଷି ଜଳବାୟୁ ସୂଚନା କେନ୍ଦ୍ର ଏବଂ କୃଷି ପରାମର୍ଶ ସେବା କେନ୍ଦ୍ର ପ୍ରତିଷ୍ଠା କରାଯାଇଛି । କୃଷି ବିଭାଗ ନିମନ୍ତେ 1998-99 ରାଜ୍ୟ ଯୋଜନାରେ 76 କୋଟି 41 ଲକ୍ଷ ଟଙ୍କା ବ୍ୟୟ ବରାଦ କରାଯାଇଛି । କେନ୍ଦ୍ରୀୟ ଯୋଜନା ଏବଂ କେନ୍ଦ୍ରୀୟ ପ୍ରବର୍ତ୍ତକ କାର୍ଯ୍ୟକ୍ରମ ଗୁଡ଼ିକ ନିମନ୍ତେ 78 କୋଟି 5 ଲକ୍ଷ ଟଙ୍କା ବ୍ୟୟ ବରାଦ କରାଯାଇଛି ।

10. 1998-99 ଆର୍ଥିକ ବର୍ଷ ପାଇଁ ରାଜ୍ୟ ଯୋଜନାରେ ଶିଳ୍ପ ବିଭାଗ ନିମନ୍ତେ 50 କୋଟି 72 ଲକ୍ଷ ଟଙ୍କା ବ୍ୟୟ ଅଟ୍ଟଳ କରାଯାଇଛି ।

ଭିତ୍ତିଭୂମି ଉନ୍ନୟନ ଶିଳ୍ପବିକାଶର ମୌଳିକ ଆବଶ୍ୟକତା ହୋଇଥିବାରୁ, ରାଜ୍ୟସରକାର ଏହି କାର୍ଯ୍ୟକ୍ରମକୁ ଅଗ୍ରାଧିକାର ଦେଇଛନ୍ତି । ନୀତି ଦୃଷ୍ଟିରୁ, ରାଜ୍ୟସରକାର ପ୍ରଥମ ଥର ପାଇଁ ଘରୋଇ ସମ୍ପାଦକୁ ବନ୍ଦର-ଉନ୍ନତି, ଶିଳ୍ପ-ଉଦ୍ୟାନ ସ୍ଥାପନ, ଶକ୍ତି ଉତ୍ପାଦନ, ରେଳବାୟା ଓ ଉନ୍ନତ ଜାତୀୟ ରାଜପଥ ନିର୍ମାଣରେ ଅଣ ଗ୍ରହଣ ନିମନ୍ତେ ପ୍ରୋତ୍ସାହିତ କରିବାକୁ ସ୍ଥିର କରିଛନ୍ତି ।

ଆନ୍ତଃଜାତୀୟ ମାନର ଏକ ଶିଳ୍ପ ଉଦ୍ୟାନ ଥାଇ ଲଣ୍ଡର ବ୍ୟାଙ୍ଗ ପାକଙ୍ଗ ଇଣ୍ଡଷ୍ଟ୍ରିଆଲ ପାର୍କ (Bang Pakong Industrial Park) ସହାୟତାରେ ପାରାଦ୍ୱୀପ ନିକଟରେ ପ୍ରତିଷ୍ଠା କରିବାର ପ୍ରସ୍ତାବ ଅଛି । ଏହି ଉଦ୍ଦେଶ୍ୟରେ 7000 ହେକ୍ଟର ଜମି ଚିହ୍ନଟ କରାଯାଇଛି । ରାଜ୍ୟ ସରକାର ମିଳିତ ଉଦ୍ୟୋଗରେ ଏହାକୁ କାର୍ଯ୍ୟକାରୀ କରିବାପାଇଁ ସ୍ଥିର କରିଛନ୍ତି । ଏଥି ନିମନ୍ତେ ଶିଳ୍ପ ଭିତ୍ତିଭୂମି ଉନ୍ନୟନ ନିଗମକୁ ଥାଇ ଲଣ୍ଡର B.P.I.P ସହିତ ଏକ ମିଳିତ ଉଦ୍ୟୋଗ ଗଠନ ପାଇଁ ଚୁକ୍ତିବନ୍ଧ ହେବାକୁ ସମତା ପ୍ରଦାନ କରାଯାଇଛି । ଶିଳ୍ପ ବିଭାଗର 1998-99 ବର୍ଷ ବଜେଟରେ ଏକ କୋଟି ଟଙ୍କାର ବ୍ୟବସ୍ଥା ଏହି ପ୍ରକଳ୍ପ ପାଇଁ କରାଯାଇଛି । କୁଶଳ ଓ ହସ୍ତଶିଳ୍ପ କ୍ଷେତ୍ରରେ ସ୍ଥାନୀୟ କାରୀଗର ଏବଂ କୁଶଳୀ ଶିଳ୍ପୀ ମାନଙ୍କୁ ତାଲିମ ଦେବାପାଇଁ ବ୍ୟବସ୍ଥା କରାଯାଇଛି ।

11. ଚଳିତ ଶତାବ୍ଦୀର ଶେଷଯୁଦ୍ଧା ସମଗ୍ର ରାଜ୍ୟବାସୀଙ୍କୁ ସ୍ୱାସ୍ଥ୍ୟସେବା ଯୋଗାଇ ଦେବା ନିମିତ୍ତ ରାଜ୍ୟ ସରକାର ସ୍ଥିର କରିଛନ୍ତି । ଏହି ସ୍ୱାସ୍ଥ୍ୟସେବା କାର୍ଯ୍ୟକ୍ରମରେ ଜନ୍ମ ହାର ରୋକିବା, ଏଡସ୍, ସମ୍ପ୍ଳା ଓ ପୋଲିଓ ନିରାକରଣ, ଆୟୋଡିନ୍ ଅଭାବର ଦୂରୀକରଣ, ମେଲେରିଆ, ବାତନ୍ତର, ଅନ୍ଧତ୍ୱ, ମୋତିଆବିନ୍ଦୁ, କୁଷ୍ଠ, ଆମାଶୟ ଇତ୍ୟାଦି ସଂକ୍ରମକ ରୋଗ ଗୁଡିକର ପ୍ରତିରୋଧ ପାଇଁ ସହର ଓ ଗ୍ରାମାଞ୍ଚଳ ତଥା ଦୁର୍ଗମ

ଆଦିବାସୀ ଅଧ୍ୟୁଷିତ ଅଞ୍ଚଳରେ ଲୋକମାନଙ୍କ ପାଖରେ ସ୍ୱାସ୍ଥ୍ୟ ସେବା ପହଞ୍ଚାଇବା ନିମନ୍ତେ 8539 ଟି ସ୍ୱାସ୍ଥ୍ୟ ଅନୁଷ୍ଠାନ କାର୍ଯ୍ୟ କରୁଅଛି ।

ରାଜ୍ୟରେ 57 ଗୋଟି ନୂତନ ପ୍ରାଥମିକ ସ୍ୱାସ୍ଥ୍ୟ କେନ୍ଦ୍ର ପ୍ରତିଷ୍ଠା କରିବାପାଇଁ ଏକ ପ୍ରସ୍ତାବ ଅଛି । ସେଥିରୁ 8 ଗୋଟି ସ୍ୱାସ୍ଥ୍ୟ କେନ୍ଦ୍ର କେ.ବି.କେ ଡିଲ୍ଲୀ ଗୁଡ଼ିକରେ ହେବାଲାଗି ମଞ୍ଜୁରୀ ପ୍ରଦାନ କରାଯାଇଛି । 49 ଗୋଟି ସ୍ୱାସ୍ଥ୍ୟ କେନ୍ଦ୍ର ଅନ୍ୟାନ୍ୟ ଡିଲ୍ଲୀମାନଙ୍କରେ ପ୍ରତିଷ୍ଠା କରିବା ପାଇଁ ପଦକ୍ଷେପ ଗ୍ରହଣ କରାଯାଇଛି ।

ବିଶ୍ୱବ୍ୟାଙ୍କ ସହାୟତାରେ 415 କୋଟି ଟଙ୍କା ବ୍ୟୟରେ ମାଧ୍ୟମିକ ସ୍ୱାସ୍ଥ୍ୟ ସେବାର ଦୃଢ଼ୀକରଣ ନିମନ୍ତେ ପଦକ୍ଷେପ ନିଆଯାଇଛି । ଏହି ଫକ୍ଟାନ୍ତରେ 1998 ଏପ୍ରିଲ ମାସରେ ବିଶ୍ୱବ୍ୟାଙ୍କ ପ୍ରତିନିଧି ମାନଙ୍କ ସହିତ ଖ୍ରୀଷ୍ଟି ଟର୍ମ୍ ଠାରେ ଆଲୋଚନା ହୋଇଯାଇଛି ।

ମାନବର ସଭ୍ୟମାନଙ୍କୁ ମୁଁ ସ୍ମରଣ କରାଇ ଦେବାକୁ ଚାହେଁ ଯେ, 1.9.97 ତାରିଖ ଠାରୁ ବ୍ୟବହାରିକ ଦେୟ (User Charges) 3 ଗୋଟି ମେଡ଼ିକାଲ କଲେଜ, ଶିଶୁଭବନ, କଟକ,

କାପିଟାଲ୍ ଦୁସ୍ଥିଟାଲ୍ ଭୁବନେଶ୍ୱର, ସରକାରୀ ଦୁସ୍ଥିଟାଲ୍ ରାଉରକେଲ୍ ଓ ସମସ୍ତ ଜିଲ୍ଲାର ସଦର ମହକୁମାରେ ଥିବା ଦୁସ୍ଥିଟାଲ୍ ମାନଙ୍କରେ ଆଦାୟ କରାଯାଇଛି । ଏହି ବାବଦରେ ଏପ୍ରିଲ୍ 1998 ସୁଦ୍ଧା ପ୍ରାୟ 67 ଲକ୍ଷ ଟଙ୍କା ଆଦାୟ ହୋଇଛି । ଏହି ଅର୍ଥ ଦୁସ୍ଥିଟାଲ୍ ମାନଙ୍କରେ ଭରତ ସ୍ୱାସ୍ଥ୍ୟ ସେବା ପ୍ରଦାନ କରିବା ପାଇଁ ବିନିଯୋଗ କରାଯାଇଅଛି ।

ସ୍ୱାସ୍ଥ୍ୟ ଓ ପରିବାର କଲ୍ୟାଣ ନିମନ୍ତେ 1998-99 ଆର୍ଥିକ ବର୍ଷରେ ରାଜ୍ୟ ଯୋଜନା ଅଟକଳରେ 74 କୋଟି 38 ଲକ୍ଷ ଟଙ୍କା ବ୍ୟୟ ବରାଦ କରାଯାଇଛି ।

12. ମାନବ ସମ୍ବଳ ବିକାଶ ନିମନ୍ତେ ଉଚ୍ଚ ଶିକ୍ଷାର ଭୂମିକା ଗୁରୁତ୍ୱପୂର୍ଣ୍ଣ ଏଥିପାଇଁ ରାଜ୍ୟ ଯୋଜନାରେ 64 କୋଟି 76 ଲକ୍ଷ ଟଙ୍କା ବ୍ୟୟ ଅଟକଳ କରାଯାଇଛି ।

ଉଚ୍ଚଶିକ୍ଷା ନିର୍ଦ୍ଦେଶାଳୟର କାର୍ଯ୍ୟ ବିଜେଦ୍ରା କରଣ ନିମିତ୍ତ ତିନୋଟି ଆର୍ଥିକ ନିର୍ଦ୍ଦେଶାଳୟ ସମ୍ବଲପୁର, ବ୍ରହ୍ମପୁର ଓ ଭୁବନେଶ୍ୱର ଠାରେ ଅବସ୍ଥାପିତ କରାଯାଇଅଛି । ଏ ଗୁଡ଼ିକର ପରିଚାଳନା ନିମିତ୍ତ 1998-99 ରାଜ୍ୟ ଯୋଜନାରେ 64 ଲକ୍ଷ 31 ହଜାର ଟଙ୍କା ବ୍ୟୟ ବରାଦ ରଖାଯାଇଅଛି ।

ତିନୋଟି ବିଶ୍ୱବିଦ୍ୟାଳୟ ଯଥା ଭୁବନେଶ୍ୱର, ବ୍ରହ୍ମପୁର ଓ ସମ୍ବଲପୁର ପାଇଁ 89 ଲକ୍ଷ 63 ହଜାର ଟଙ୍କା, ଶ୍ରୀଜଗନ୍ନାଥ ସଂସ୍କୃତ ବିଶ୍ୱବିଦ୍ୟାଳୟ ପାଇଁ 92 ଲକ୍ଷ ଟଙ୍କା, ଏବଂ ଓଡ଼ିଶା କୃଷି ଓ ବୈଷୟିକ ବିଶ୍ୱବିଦ୍ୟାଳୟ ପାଇଁ 66 ଲକ୍ଷ 50 ହଜାର ଟଙ୍କାର ଅନୁଦାନ ପ୍ରସ୍ତାବ ବଜେଟରେ ରଖାଯାଇଅଛି ।

ବେସରକାରୀ ମହାବିଦ୍ୟାଳୟ ଓ ବୃତ୍ତିଗତ ଅନୁଷ୍ଠାନମାନଙ୍କର ସଂଖ୍ୟା ମାତ୍ରାଧିକ ବୃଦ୍ଧିଫଳରେ ପ୍ରଚଳିତ ବିଶ୍ୱବିଦ୍ୟାଳୟ ଗୁଡ଼ିକର କାର୍ଯ୍ୟଭାର ଠିକ୍‌ଭାବରେ ନିର୍ବାହ ହୋଇପାରୁନଥିବାରୁ ନୂତନ ବିଶ୍ୱବିଦ୍ୟାଳୟ ପ୍ରତିଷ୍ଠାର ଆବଶ୍ୟକତା ଅନୁଭୂତ ହୋଇଅଛି ଓ ଏହି ବାବଦକୁ 1998-99 ଆର୍ଥିକ ବର୍ଷ ରେ ରାଜ୍ୟ ଯୋଜନାରେ ଏକ କୋଟି ଟଙ୍କା ରହିଛି । ଧନାତ୍ମକ ଶିକ୍ଷାପାଇଁ ଚଳିତ ଆର୍ଥିକ ବର୍ଷରେ ରାଜ୍ୟଯୋଜନାରେ 2 କୋଟି 17 ଲକ୍ଷ 23 ହଜାର ଟଙ୍କାର ବ୍ୟୟ ବରାଦ କରା ଯାଇଅଛି ।

କମ୍ପ୍ୟୁଟର ଶିକ୍ଷାର ଗୁରୁତ୍ୱ ହେତୁ ରାଜ୍ୟର ତିନୋଟି ସ୍ୱୟଂଚାଳିତ ମହାବିଦ୍ୟାଳୟ ଓ ତିନୋଟି ସରକାରୀ ମହାବିଦ୍ୟାଳୟରେ ଉପାଧି ଓ ସମ୍ମାନ ସ୍ତରରେ କମ୍ପ୍ୟୁଟର ଶିକ୍ଷାର ପ୍ରଚଳନ ପାଇଁ ଏକ କୋଟି ଟଙ୍କା ରଖାଯାଇଅଛି ।

13. ସରକାର ପ୍ରାଥମିକ ଓ ମାଧ୍ୟମିକ ଶିକ୍ଷାର ଉନ୍ନତି ପାଇଁ ସର୍ବବିଧି ଉଦ୍ୟମ ଜାରି ରଖିଛନ୍ତି । ପ୍ରାଥମିକ ଶିକ୍ଷାର ଗୁଣାତ୍ମକ ମାନ ବୃଦ୍ଧିପାଇଁ ଜିଲ୍ଲା ପ୍ରାଥମିକ ଶିକ୍ଷା କାର୍ଯ୍ୟକ୍ରମ କାର୍ଯ୍ୟକାରୀ କରାଯାଇଅଛି । ଏଥି ନିମିତ୍ତ 1998-99 ବଜେଟ ଅଟେକଲରେ ରାଜ୍ୟସରକାରଙ୍କ 15% ଅଂଶ ବାବଦକୁ 2 କୋଟି 40 ଲକ୍ଷ ଟଙ୍କା ରଖାଯାଇଅଛି । କେନ୍ଦ୍ର ଯୋଜନାର କଳାପଣା ଅଭିଯାନ କାର୍ଯ୍ୟକ୍ରମରେ ଥିବା ଶିକ୍ଷକମାନଙ୍କୁ 1998-99 ଆର୍ଥିକ ବର୍ଷରେ ରାଜ୍ୟଯୋଜନା ପରିସରଭୁକ୍ତ କରାଯାଇଅଛି ।

ଦଶମ ଅର୍ଥ ଆୟୋଗଙ୍କ ସୁପାରିଶକ୍ରମେ ଉଚ୍ଚପ୍ରାଥମିକ ବିଦ୍ୟାଳୟ ମାନଙ୍କରେ ଛାତ୍ରାମାନଙ୍କ ପାଇଁ ଶୈତାଳୟର ବ୍ୟବସ୍ଥା ଏବଂ ପ୍ରାଥମିକ ଓ ଉଚ୍ଚ ପ୍ରାଥମିକ ବିଦ୍ୟାଳୟମାନଙ୍କରେ ପାଳୀୟ ଜଳଯୋଗାଣ ନିମିତ୍ତ 1998-99 ଆର୍ଥିକ ବର୍ଷରେ 18 କୋଟି 41 ଲକ୍ଷ ଟଙ୍କାର ବ୍ୟୟପ୍ରସ୍ତାବ ରଖାଯାଇଅଛି ।

ବିଦ୍ୟାଳୟ ଓ ଗଣ ଶିକ୍ଷା ବିଭାଗ ନିମନ୍ତେ ଚଳିତ ଆର୍ଥିକ ବର୍ଷରେ ରାଜ୍ୟ ଯୋଜନାରେ 277 କୋଟି 56 ଲକ୍ଷ ଟଙ୍କା ବ୍ୟୟ ବରାଦ ରଖାଯାଇଛି ।

14. ରାଜ୍ୟରେ ଯୋଗାଯୋଗ ସୁବିଧାର ଉନ୍ନତି ନିମନ୍ତେ ଓଡ଼ିଶା ରାଜ୍ୟ ସଡ଼କ ପରିବହନ ନିଗମ ପୁନର୍ବିନ୍ୟାସ ପାଇଁ ନିଆଯାଇଥିବା ନିଷ୍ପତ୍ତି ଅନୁସାରେ 1997-98 ଆର୍ଥିକ ବର୍ଷରେ 100 ଟି ନୂତନ ବସ୍ ଜିଣିଛନ୍ତି ଓ ଅଚଳ ହୋଇପଡ଼ିଥିବା 100 ଟି ବସ୍‌କୁ ମରାମତି କରି ଚଳନକ୍ଷମ କରିବା ପାଇଁ ପଦକ୍ଷେପ ନେଇଛନ୍ତି । ନିଗମର ଚଳନକ୍ଷମ ବସ୍ ସଂଖ୍ୟା 600 ରେ ସୀମିତ ରଖିବା ପାଇଁ ନିଷ୍ପତ୍ତି ଗ୍ରହଣ କରାଯାଇଛି । ବର୍ତ୍ତମାନ ନିଗମର ଚଳନ୍ତି ବସ୍ ସଂଖ୍ୟା 417 ଥିବାରୁ ଆବଶ୍ୟକ ପଡୁଥିବା ଅବଶିଷ୍ଟ 183 ଟି ନୂତନ ବସ୍ 1998-99 ଆର୍ଥିକ ବର୍ଷରେ ଆହରଣ କରିବା ପାଇଁ ପ୍ରସ୍ତାବ ରହିଛି । ଯାତ୍ରାମାନଙ୍କ ଗମନାଗମନ ସୁବିଧାକୁ ଦୃଷ୍ଟିରେ ରଖି ରାଜ୍ୟର ଜାତୀୟ କରଣ ମାର୍ଗ ଗୁଡ଼ିକରେ ମିଶ୍ରିତ ପରିବହନ ବ୍ୟବସ୍ଥା ପ୍ରଚଳନ ପ୍ରସ୍ତାବ ସରକାରଙ୍କର ବିଚାରାଧୀନ ଅଛି ।

ଦେସରଜାରୀ ଅର୍ଥ ବିବିଧୋଗକାରୀଙ୍କ ସାହାଯ୍ୟ କ୍ରମେ 1120 କୋଟି ଟଙ୍କା ବ୍ୟୟରେ ଧାମରା ଠାରେ ଏକ ସବୁଦିନିଆ ବନ୍ଦର ସ୍ଥାପନ କରିବା ପାଇଁ ପଦକ୍ଷେପ ନିଆଯାଇଛି । ଏହି ଉଦ୍ଦେଶ୍ୟରେ ରାଜ୍ୟ ସରକାର ଓ International Seaport Ltd. କ ମଧ୍ୟରେ ଏକ ଚୁକ୍ତି ସ୍ୱାକ୍ଷରିତ ହୋଇଛି ।

15. ଏହି ବଜେଟରେ ଜଳସେଚନ ବ୍ୟବସ୍ଥା ବୃଦ୍ଧି କରାଯିବା ଉପରେ ବିଶେଷ ଗୁରୁତ୍ୱ ଦିଆଯାଇଛି । 1998-99 ଆର୍ଥିକ ବର୍ଷରେ 78,865 ହେକ୍ଟର ଜମି ପାଇଁ ଜଳସେଚନ ବ୍ୟବସ୍ଥା ନୂତନ ଭାବରେ ସ୍ୱୀକୃତିଦାତା ଲକ୍ଷ୍ୟ ରଖାଯାଇଛି । ବୃହତ ଓ ମଧ୍ୟମ ଜଳସେଚନ ପ୍ରକଳ୍ପ ମାଧ୍ୟମରେ 54,780 ହେକ୍ଟର, କ୍ଷୁଦ୍ର ଜଳସେଚନ ମାଧ୍ୟମରେ 6025 ହେକ୍ଟର ଓ ଉଠା ଜଳସେଚନ ମାଧ୍ୟମରେ 18,000 ହେକ୍ଟର ଜମି ପାଇଁ ସେଚ ସୁବିଧା ସୃଷ୍ଟି କରାଯିବ ।

ବିଶ୍ୱ ବ୍ୟାଙ୍କ ସହାୟତାରେ କାର୍ଯ୍ୟକାରୀ ହେଉଥିବା ଜଳ ସମ୍ପଦ ଏକୀକରଣ ପ୍ରକଳ୍ପ ଅଧୀନରେ ରେଙ୍ଗାଳି (ଆଣିକ), ନରାଜ ବ୍ୟାରେଜ, ମହାନଦୀ ଚିତ୍ରୋତ୍ପଳା ଦ୍ୱୀପାଠିକ ଜଳସେଚନ ପ୍ରକଳ୍ପ, ବଡନଳା, ଦୁର୍ଗଦୁର ଯୋର, ଦୁରଭଙ୍ଗା, ଅପରଜଳ ଓ ବାଘୁଆ ପ୍ରକଳ୍ପ ଗୁଡିକ 2002 ମସିହା ସୁଦ୍ଧା ସଂପୂର୍ଣ୍ଣ କରାଯିବ । ଏହି ପ୍ରକଳ୍ପ ଗୁଡିକ ସଂପୂର୍ଣ୍ଣ ହେଲେ 66830 ହେକ୍ଟର ଅତିରିକ୍ତ ଜମିକୁ ଜଳ ସେଚନ ସୁବିଧା ଯୋଗାଇ ଦିଆଯାଇ ପାରିବ । ଚଳିତ ଆର୍ଥିକ ବର୍ଷରେ ଏଥିପାଇଁ 120 କୋଟି 90 ଲକ୍ଷ ଟଙ୍କା ବ୍ୟୟ ବରାଦ କରାଯାଇ 19,500 ହେକ୍ଟର ଅତିରିକ୍ତ ସେଚ ସୁବିଧା ସୃଷ୍ଟି କରିବା ପାଇଁ ଲକ୍ଷ୍ୟ ଧାର୍ଯ୍ୟ କରାଯାଇଛି ।

ଜାପାନ ସରକାରଙ୍କ ସହାୟତାରେ କାର୍ଯ୍ୟକାରୀ ହେଉଥିବା OECF ଯୋଜନାରେ ଉପର ଇନ୍ଦ୍ରାବତୀ, ଉପର କୋଲାର ଓ ରେଙ୍ଗାଳି ଯେତ ପ୍ରକଳ୍ପ ନିମନ୍ତେ 1998-99 ଅର୍ଥବର୍ଷରେ 102 କୋଟି ଟଙ୍କା ରଖାଯାଇଛି ।

ନାବାର୍ତ୍ତ ସହାୟତାରେ ରାଜ୍ୟରେ 3 ଗୋଟି ବୃହତ୍, 19 ଗୋଟି ମଧ୍ୟମ, 3 ଗୋଟି କ୍ଷୀର, 61 ଗୋଟି କ୍ଷୁଦ୍ର ଓ 2491 ଟି ଉପାଜଳ ସେଚନ ପ୍ରକଳ୍ପ କାର୍ଯ୍ୟକାରୀ ହେଉଛି । ଏହି ପ୍ରକଳ୍ପ ଗୁଡ଼ିକରୁ 2000 ମସିହା ସୁଦ୍ଧା ମୋଟ 119045 ହେକ୍ଟର ଜମି ପାଇଁ ଜଳସେଚନ ସୁବିଧା ସ୍ଥାପନ ହୋଇ ପାରିବ । ଚଳିତ ବର୍ଷରେ ପୋଟେରୁ ଓ ଜମ୍ବୀରା ବୃହତ୍ ଜଳସେଚନ ପ୍ରକଳ୍ପ, 12 ଗୋଟି ମଧ୍ୟମ ଓ 37 ଗୋଟି କ୍ଷୁଦ୍ର ଜଳସେଚନ ପ୍ରକଳ୍ପ ସମ୍ପୂର୍ଣ୍ଣ ହୋଇ ଅତିରିକ୍ତ 45546 ହେକ୍ଟର ଜମିପାଇଁ ଯେତ ସୁବିଧା ସ୍ଥାପନ କରାଯିବ ।

କେନ୍ଦ୍ର ସରକାରଙ୍କ ଉଶ ସହାୟତାରେ AIBP ଯୋଜନା ମାଧ୍ୟମରେ ସୁବର୍ଣ୍ଣରେଢ଼ା, ଉପର ଇନ୍ଦ୍ରାବତୀ, ଉପର କୋଲାର, ରେଙ୍ଗାଳି ଓ ଆନନ୍ଦପୁର ଦିଗରେ ପ୍ରକଳ୍ପ ଗୁଡ଼ିକ ପାଇଁ ଚଳିତ ବର୍ଷ 180 କୋଟି ଟଙ୍କା ବ୍ୟୟ ବରାଦ କରାଯାଇଛି । ଏହି

